




L-Istatwa Titulari 150 Sena Fostna

Antonella Grima B.Comms (General) (Melit.)



Mikelanġ Refalo sabiex ikun it-tielet Kappillan ta' Ghajnsielem.

Il-Kolera tal-1865

Meta f'Ghawdex reġghet feġġet il-kolera, l-ewwel xterrdet fix-Xewkija fejn imbagħad xterrdet f'irhula oħra. L-isqof Mikiel Frangisk Buttigieg ordna li fi gwaj bħal dak fil-knejjes jiġu sponuti għall-qima tal-poplu l-istatwi li jgawdu devozzjoni speċjalment it-titulari. Ghajnsielem kien l-uniku raħal li heles minn din il-marda qerrieda. Minhabba li Ghajnsielem kien għadu bla statwa titulari, in-nies ma damux ma bdew jiġbru l-flus sabiex jikkonkorru max-xewqa tal-Isqof u sal-11 ta' Settembru 1865 kienu diġà għabru 500 skud.

L-Istatwa Titulari

L-istatwa titulari giet ordnata fi żmien qasir minn Marsilja mingħand il-kumpanija Galard & Fils li f'inqas minn sena kienet lesta u giet tiswa 500 skud. L-istatwa tal-Madonna ta' Loreto giet imbierka fl-14 ta' Ottubru 1866, mill-Kanonku tal-Katidral t'Ghawdex Dun Gejtanu Bondi. Fl-istess data saret it-translazzjoni bl-istatwa mill-Imgarr għall-knisja parrokkjali li fiha ha sehem l-Kapitlu tal-Kollegġjata tal-Għarb. Il-poplu attenda bi hġaru għal din iċ-ċerimonja u sema b'attenzjoni d-diskors li għamel Dun Ġużepp Agius fejn saħaq x'grazzja speċjali kellu fuqu r-raħal meta gie mehlu mill-marda tal-kolera.

Jingħad li meta ngabet l-istatwa minn Marsilja tpoġġiet fil-garaxx ta' Karkanja fix-Xatt u l-kaxxa flimkien mat-tiben li fiha kienet mqieqħda l-istatwa ġew mormija fil-wied tax-Xatt. Waqt li kulhadd kien qed jammira s-sbuhija ta' din l-istatwa xi hadd innota li fil-ġnub ta' din l-istatwa kien hemm żewġ grampuni tal-hadid. Wara li saret ftitxija fil-kaxxi li kienu ntemew instabu żewġ angli bla mittiefsa u li bejn gwejnħajhom kien hemm holqa tal-hadid.

Meta tellgħuhom u qabduhom mal-grampuni tal-istatwa, dawn qablu perfettament!

L-Induratura tal-Istatwa

Fl-1920 fuq inizzjattiva ta' Dun Frangisk Mizzi u s-shabu s-sacerdoti bdiet l-induratura fuq l-istatwa titulari. L-istatwa titulari ma kinitx minn dejjem kif nafuha llum.




L-Origini t'Ghajnsielem

Ghajnsielem jaf il-bidu tiegħu lill-ghajn ta' 'Hain Salem'. L-istorja t'Ghajnsielem tibda meta l-Madonna dehret lil Anġlu Grech, imlaqqam 'Ta' Xini', minn Ghajnsielem u devot kbir tal-Madonna. Lejla fost l-oħrajn waqt li kien qed jirġha l-merħla tiegħu hdejn l-ghajn, Grech kellu dehra mhux tassoltu ra xbieha ta' mara liebsa l-abjad. Din kellmitu u ordnatlu sabiex iwaqqaf statwa tal-Madonna taht it-titlu ta' Loreto u anke indikatlu l-post ta' fejn kellha titpoġġa din l-istatwa. Din l-aħbar griet mal-erbat irjeh tar-raħal u minnufih in-nies tar-raħal għamlu għabra u ordnaw statwa tal-ġebel u sakemm tlestiet l-istatwa bnew niċċa tal-ġebel sabiex titpoġġa go fiha. Id-devozzjoni lejn il-Madonna ta' Loreto tant kibret li maż-żmien bdiet issir festa darba fis-sena.

Ghajnsielem issir parroċċa

Sa mill-bidu l-poplu Ghajnselmiz dejjem wera x-xewqa li jsir parroċċa, u din ix-xewqa ma damitx ma saret realtà. Il-Vici-Kurat Dun Anton Cauchi hadem b'mod għaqli għax b'digriet tal-20 ta' Jannar, 1855, il-Papa Piju IX, fuq rakkomandazzjoni tal-Isqof Mons. Publiju da Conti Sant, għamel il-knisja ta' Ghajnsielem parroċċa għaliha. F'Lulju tal-1865, l-Isqof t'Ghawdex Mons Mikiel Frangisk Buttigieg għazel lil Dun





Originarjament il-libsa tal-Madoona kienet lixxa, sħabha taħt riġlejha ma kellhiex, l-anġli kienu f'it aktar 'l isfel u affarijiet oħra li ġew mibdula taw dehra isbaħ lil din l-istatwa. Din il-biċċa xogħol ġiet f'data f'idejn l-istatwarju Wistin Camilleri tar-Rabat, Għawdex. Ix-xogħol kien jikkonsisti filli ġiet rinfurzata l-vara permezz ta' saratizz li tqieghed ġo fetha li saret fil-fetha ta' daharha li eventwalment ġiet immuntata s-sħaba ta' taħt riġlejha, filwaqt li l-anġli ttelegħu f'it 'il fuq. Wara li tlestiet din il-fażi, Camilleri beda x-xogħol tal-isgraffjar f'bosso riliev fuq il-libsa tal-Madonna u anke fuq tal-Bambin u tal-anġli li fihom irnexxilu jōhroġ sitt disinni differenti. Barra minn hekk Camilleri ha hsieb ukoll jagħmel id-disinn tal-kuruna ta' ras il-Madonna u d-dijadema ta' ras il-Bambin.

Meta dan ix-xogħol wasal f'fażi konklussiva, inqalghet



polemika għax filwaqt li l-Kappillan Mizzi xtaq li l-Madonna tkun indurata bil-kulur, il-poplu xtaq li tkun indurata bid-deheb. Meta l-Kappillan Mizzi talab parir mingħand Dun Martin Camilleri, Arcipriet tan-Nadur, qallu li l-aħjar isir kif jixtieq il-poplu. Wara li ttiehdet id-deċiżjoni l-istatwa ġiet trasferita lejn Malta għall-induratura għand Frangisk Coleiro tal-Belt Valletta, li rnexxilu jagħmel induratura fina li ġiet tiswa LM50 u li għadha f'kundizzjoni tajba.

Meta x-xogħol kien lest l-istatwa qabdet triqitha lejn Għawdex fuq id-dgħajsa tal-Latini Numru 10 ta' Salvatore Xuereb imlaqqam 'Ta' Pupull'. Din waslet Għawdex fis-26 ta' Awwissu 1920 u tpoġġiet fil-Kappella ta' Lourdes, fejn f'dik il-lejla Wistin Camilleri ha hsieb ipitter l-uċuħ. It-translazzjoni bl-istatwa mill-Imġarr għall-Knisja Parrokkjali saret fid-29 ta' Awwissu u għal din l-okkażjoni kienet mistiedna l-banda 'Duke of Edinburgh'. Din il-banda gabet numru kbir ta' Maltin magħha fuq il-vapur 'Princess Melita' li kien inkera mill-Kappillan Mizzi.

F'Jum it-Translazzjoni l-istatwa ġiet mqieghda hdejn it-tinda li dak iż-żmien kienet teżisiti fix-Xatt, taħt pavaljun kollu trofej, bandieri u fjuri. Hekk kif wasal il-vapur għall-habta tal-erbġha ta' waranofsinar, inkixfet l-istatwa mis-Sur W.C Millard, li kien Assistent Segretarju tal-Gvern għal Għawdex fost ċapċip, daqq ta' qniepen u sparar ta' murtali. L-istatwa ġiet imbiekka minn Mons Francesco Camenzuli, Vigarju Ġenerali għal Għawdex li mexxa l-purċissjoni għall-Knisja ta' Għajnsielem. L-istatwa għaddiet minn Tirq Sant' Antnin, Triq Ħamri u Triq Fawwara u meta waslet fil-misraħ Mons Luigi Cordina għamel id-diskors tal-okkażjoni. Din il-festa spiċċat b'marċ brijuz mill-banda 'Duke of Edinburgh' li baqgħet sejra sax-Xatt fost ċapċip u tixjir ta' mkatar.

Pellegrinaġġ mill-Qala għall-Għajnsielem



Nhar it-3 ta' Ġunju 1945, il-Kappillan Dun Frangisk Mizzi organizza pellegrinaġġ soċjo-religjuż mill-Qala għal Għajnsielem bl-istatwa titolari bħala ringrazzjament li l-gwerra għaddiet u li Għajnsielem għarrab f'it hsara kaġun tat-Tieni Gwerra Dinjija.

Fis-7 ta' Ġunju, hamsin sena wara, jġigifieri fl-1995, sar pellegrinaġġ ieħor bħala parti mill-programm ta' attivitajiet




L-aktar esterni li jfakkru s-Seba' Ċentinarju ta' Loreto u wkoll fl-okkażjoni tal-50 sena mit-tmien tat-Tieni Gwerra Dinjija, sar pellegrinaġġ replika b'xi modifiki żgħar. L-istatwa tal-Madonna ttiehdet il-Qala permezz ta' trakk biex tkun esposta tul il-ġurnata kollha għad-devozzjoni fil-knisja tal-Kuncizzjoni. Il-karozzi tal-linja hađu lin-nies il-Qala, fil-wesgħa ta' quddiem il-kappella storika. Il-konkorrenza kienet waħda qawwija, anke nies mill-Qala kienu attendew għall-quddies ta' radd il-ħajr li saret fil-post imsemmi. Wara l-quddies, bdiel il-mixja lejn Għajnsielem. L-istatwa kienet akkumpanjata mill-kleru taż-żewġ parroċċi u mill-poplu li mxew b'devozzjoni f'atmosfera ta' talb.

Il-pellegrinaġġ ġie milqugħ fil-Pjazza San Ġużepp b'diskors tas-sindku tal-lokal is-Sur Paul Buttigieg u b'mesaġġ qasir tal-arċipriet Dun Karm Refalo fejn ippreżenta inkwadru ta' tifikira lir-ragħaj tal-parroċċa tagħna. Min-naħa tiegħu, il-mibki Arċipriet Dun Ġużepp Zerafa, b'Għajnsielem rregala kwadru ta' Marija Lawretana lill-parroċċa tal-Qala.

Il-komunità Franġiskana tal-parroċċa tagħna tat merħba misthoqqa lill-Ommna Marija Lawretana. In-noti armonjużi tas-Salve Regina mlew b'tislma denja lis-Sultana. Komplejna nimxu mat-toroq tar-raħal. Il-pellegrinaġġ ġie milqugħ mill-banda San Ġużepp fi Triq Ħamri. Fil-Pjazza l-Qadima ngħatat l-aħħar tislma lill-Madonna. L-istatwa tpoġġiet fin-niċċa, sabiex fil-21 t'Awwissu tiġi ttrasportata għat-tempju Neo-Gotiku.

L-Induratura tad-Deheb



L-istatwa tal-Madonna ta' Loreto giet indurata bid-deheb fl-20 t'Awwissu 2004. Kif tlesta x-xogħol mijiet ta' Għajnselmizi marru Ta' Pinu sabiex jakkumpanjaw lill-istatwa tal-Madonna fi triqitha lejn il-kappella ta' Lourdes. L-għada s-Sibt, 21 t'Awwissu, l-istatwa telqet mill-Kappella ta' Lourdes għall-knisja parrokkjali, u għaddiet minn Triq Sant'Antnin, għal Triq il-Ħamri u Fawwara u eventwalment għall-Pjazza Madonna ta' Loreto. Il-banda San Ġużepp akkumpanjat lill-istatwa sal-misraħ tar-raħal. Mal-wasla tal-istatwa fil-pjazza l-mibki Isqof Mons Nikol Ġużeppi Cauchi iċċelebra quddies tal-okkażjoni. L-induratura tad-deheb giet imħallsa minn Joseph Vassallo.

Għaliex il-Madonna ta' Loreto?

Ħafna nies, b'mod speċjali dawk li ma tantx huma midhla

mal-parroċċa ftit jafu xi jfisser it-titlu ta' Loreto. Ħafna jafu li Loreto huwa post f'Ancona, fl-Italja, imma l-Madonna x'għandha x'taqsam ma' dan kollu?

L-Iskrittura Mqaddsa tghidilna li l-Madonna kienet toqgħod f'Nazaret: *imbagħad fis-sitt xahar Alla baġħat l-anġlu Gabriel f'belt tal-Galilija, jisimha Nazaret, għand xebba, mgħarrsa ma' raġel jismu Ġużeppi, mid-dar ta' David, ix-xebba kien jisimha Marija. (Lq 26-27)*

Skont it-tradizzjoni antika, id-dar ta' Nazaret tinsab fil-bażilika tal-Madonna ta' Loreto, f'Ancona l-Italja. Id-dar ta' Marija f'Nazaret kienet magħmula minn żewġ partijiet: għar maqtugħ ġol-blat li għadu vvenerat fil-Bażilika tal-Annunzjazzjoni f'Nazaret u dar mibnija bil-ġebel (tliet hitan) li kienet quddiem l-għar u 'l fuq mil-livell tiegħu. Interessanti l-fatt ukoll li t-tħażiż fuq il-ħitan tad-dar ta' Loreto huma ferm simili ma' dawk li nstabu f'Nazaret u huma ta' oriġini Lhud-Kristjan.

Fl-1291 l-Insara li hađu sehem fil-kruċjati ġew imkeċċija mill-Palestina wara li tilfu l-port ta' Akkon. Kien proprju f'din is-sena li l-parti mibnija tad-dar ta' Nazaret (jiġifieri t-tliet hitan) giet transportata l-ewwel għal Kroazja (10 ta' Mejju 1291) u finalment għall-għolja ta' Loreto fl-10 ta' Diċembru 1924. Ħafna santi tal-Madonna ta' Loreto juruna l-anġli jgħorru lil din id-dar. Hekk kienet it-tradizzjoni helwa imma l-verità hija pjuttost differenti minn hekk. Diversi studji arkeoloġiċi li saru taħt din id-dar ta' Loreto bejn l-1962 u l-1965 flimkien ma' studji preċedenti filoloġiċi u ikonografiċi, il-koll jikkonfermaw li din id-dar ingarret lejn Loreto mill-bniedem.

Id-dar imqaddsa toffri lill-pellegrin opportunità u stedina sabiex jimmedita u jaħseb fuq il-messaġġi teloloġiċi kbar u spiritwali li johorġu mill-ġrajjet tal-għaġeb li sehew f'din id-dar.

Filwaqt li niringrazzja lil Alla għal dak kollu li għamel ma' Għajnsielem. Nixtieq niringrazzja lil Marija Zerafa għall-informazzjoni utli li għaddietli. Nieħu din l-opportunità sabiex nawgura lil kulhadd il-festa t-tajba! Viva l-Madonna ta' Loreto! Viva x-Xemx!

